

ನಗರಸಭೆಯ ಮಾಜಿ ಸದಸ್ಯರಿಗೆ ಅಂಗಡಿಗಳ/ಕೊಠಡಿಗಳ/ಮನೆಗಳ ಹಂಚಿಕೆ

೧೩೦೫ ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಬೆಂಗಳೂರು ನಗರ ಪಾಲಿಕೆಯವರು ಮಾಜಿ ಮಹಾ ನಗರಸಭಾ ಸದಸ್ಯರಿಗೂ ಮತ್ತು ಮಾಜಿ ವಿಧಾನಸಭಾ ಸದಸ್ಯರುಗಳಿಗೆ ಅಂಗಡಿಗಳು, ಕೊಠಡಿಗಳು, ಮನೆಗಳನ್ನು ಒದಗಿಸಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಎವರ ಬಗ್ಗೆ ಯಾವ ಉದ್ದೇಶಗಳಿಗಾಗಿ ಒದಗಿಸಿರುವುದು ಮತ್ತು ನಿಗದಿಪಡಿಸಿದ ಬಾಡಿಗೆ ಇವು ಎಷ್ಟು ?

ಇ) ಅಂತಹ ಸೌಲಭ್ಯಗಳನ್ನು ಹಾಲಿ ವಿಧಾನಸಭಾ ಸದಸ್ಯರಿಗೂ ಮತ್ತು ಮಹಾ ನಗರಸಭೆ ಸದಸ್ಯರಿಗೂ ಅವರವರ ಕ್ಷೇತ್ರದ ಕೆಲಸ ಕಾರ್ಯಗಳನ್ನು ನಿರ್ವಹಿಸಲು ಅತಿ ಕಡಿಮೆ ಬಾಡಿಗೆ ಮೇರೆಗೆ ಒದಗಿಸಲಾಗುವುದೇ ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).—

ಅ) ಬಂದಿದೆ

ಆ) ಎವರ ಲಗತ್ತಿಸಿದ ಅನುಬಂಧದಲ್ಲಿ ಒದಗಿಸಿದೆ.

ಇ) ಬೆಂಗಳೂರು ಮಹಾನಗರಸಭೆ ಪರಿಶೀಲಿಸಬೇಕು.

ANNEXURE TO STARRED L. A. QUESTION NO. 1305.

SHOPS

Shop No.	Licence Fee	Purpose	Name of Allottee	Place
1	Rs. 30.00	General Trade	P. D. Govindraj Ex-Corporator	Johnson Market
1,2,3	Rs. 15/- per each shop	Miscellaneous	D.S. Sriramulu Ex-Corporator	Sultanji-gunta

ROOMS & HOUSES

No. of House	Rent	Purpose	Name of the Allottee	Place
1	Rs. 166/- P.M.	Residential	D. Poosalingam Ex-M.L.A.	Corporation Qutrs. at Ulsoor Tank bund road.
2	Rs. 59/- P.M.	-do-	Cholan Ex-Corporator	4th Cross, Shivaji Road Tasker Town

ಶ್ರೀ ಎಂ. ಎಸ್. ಕೃಷ್ಣನ್.—ಅಧ್ಯಕ್ಷರೇ, ನನ್ನ ಪ್ರಾರ್ಥನೆ ಮೇರೆಗೆ ಕಾರ್ಪೊರೇಷನ್ ಕಮೀಷನರ್ ಅವರು, ನಾನು ಏನು ರಾಜಾಜಿನಗರ ಕಾಂಪ್ಲೆಕ್ಸ್ ನಲ್ಲಿ ಜಾಗ ಬೇಕು ಎಂದು ಕೇಳಿದ್ದೇನೆ ಅದನ್ನು ಕೊಡಬಹುದೆಂದು ಹೇಳಿ ಸರ್ಕಾರಕ್ಕೆ ರೆಕಮೆಂಡೇಷನ್ ಕಳುಹಿಸಿರಲಿಲ್ಲವೇ ?

ಶ್ರೀ ಎಂ. ಚಂದ್ರಶೇಖರ್.—ಅಲ್ಲಿ ಅವರಿಗೆ ಜಾಗವನ್ನು ಕೊಡಬೇಕೆಂದು ಅವರಿಂದ ಬಂದಿದೆ. ಆದರೆ ಅದರ ಹಿನ್ನೆಲೆ ನಿಮಗೆ ಗೊತ್ತಾಗಿರುತ್ತದೆ. ಆ ಕಾರಣದಿಂದ ಸರ್ಕಾರ ಇದಕ್ಕೆ ಸದ್ಭಕ್ತಿ ಒಪ್ಪಿಗೆ ನೀಡಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಮತ್ತೆ ಸರ್ಕಾರ ಈ ರೀತಿ ಹಿಂದೆ ಯಾರಿಗೂ ಕೊಟ್ಟಿಲ್ಲ ಎನ್ನುವ ಅಭಿಪ್ರಾಯವನ್ನು ಇಟ್ಟುಕೊಂಡು ನಾವು ಕೊಡುವುದಕ್ಕಾಗುವುದಿಲ್ಲವೆಂದು ರಿಜೆಕ್ಷನ್ ಮಾಡಿದ್ದೀರಿ ಅಲ್ಲವೇ ?

ಶ್ರೀ ಎಂ. ಚಂದ್ರಶೇಖರ್.—ಕಾರಣ ಅದು ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಆ ರೀತಿ ನನಗೆ ಲೆಟರ್ ಬಂದಿದೆ

ಶ್ರೀ ಎಂ. ಚಂದ್ರಶೇಖರ್.—ಕಾರಣ ಅದು ಅಲ್ಲ. ಆ ಬಗ್ಗೆ ನನಗೆ ಮಾಹಿತಿ ಬಂದಿದೆ. ಕಾರಣ ಹಿಂದೆ ಯಾರಿಗೂ ಕೊಟ್ಟಿಲ್ಲ ಎಂದು ಅಲ್ಲ. ಹಿಂದೆ ಕೊಟ್ಟಿದ್ದೇವೆ. ಆದರೆ ಬಗ್ಗೆ ನಿಮಗೂ ಕೊಡಾ ಪಟ್ಟಿ ಲಗತ್ತಿಸಿ ಕೊಟ್ಟಿದ್ದೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ನನಗೆ ಬಂದಿರುವ ಪತ್ರದಲ್ಲಿ ಹಿಂದೆ ಯಾರಿಗೂ ಕೊಟ್ಟಿಲ್ಲ. ಆದ್ದರಿಂದ ಈಗ ಕೊಡುವುದಕ್ಕಾಗುವುದಿಲ್ಲ ಎಂದು ಹೇಳಿದ್ದಾರೆ. ನಾವು ಈಗ ಅಲ್ಲಿ ಶಾಪ್ ತೆರೆಯಲು ಏನೂ ಕೇಳುತ್ತಾ ಇಲ್ಲ. ಇವತ್ತು ನಾನು ಆ ಕ್ಷೇತ್ರದ ಸದಸ್ಯನಾಗಿದ್ದು, ಅಲ್ಲಿನ ಸಾರ್ವಜನಿಕ ಕೆಲಸ ಕಾರ್ಯಗಳ ಬಗ್ಗೆ ಅಲ್ಲಿ ಸಾವಿರಾರು ರೂಪಾಯಿ ಆಡ್ವಾನ್ಸ್ ಕೊಟ್ಟು ಜಾಗ ಪಡೆದುಕೊಳ್ಳುವುದಕ್ಕಾಗುವುದಿಲ್ಲ. ಆದ್ದರಿಂದ ರಾಜಾಜಿನಗರ ಕಾಂಪ್ಲೆಕ್ಸ್‌ನಲ್ಲಿ ಜಾಗವನ್ನು ಕೇಳಿದ್ದೇವೆ. ಈ ಬಗ್ಗೆ ಅವಕಾಶ ಮಾಡಿ ಕೊಡುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ಅಧ್ಯಕ್ಷರೇ, ಈಗ ಏನಾಗಿದೆ ಎಂದರೆ ಹಿಂದೆ ಇದು ಪರಿಪಾಠ ವಾಗಿತ್ತು. ಹಿಂದೆ ಕೆಲವು ಎಂ.ಎಲ್.ಎ.ಗಳಿಗೆ ಕೆಲವು ಕಾರ್ಪೊರೇಟರ್‌ಗಳಿಗೆ ಕಾರ್ಪೊರೇಷನ್ ವತಿ ಯಿಂದ ಮನೆಗಳನ್ನು ಪಡೆದರು. ಆದರೆ ಅವರು ಆ ಹುದ್ದೆಗಳ ಆವಧಿ ಮುಗಿದ ಮೇಲೂ ಸಹ ಆ ಮನೆಗಳನ್ನು ಬಿಡಲಿಲ್ಲ. ಕೆಲವರು ಅವನ್ನು ಸ್ವಂತ ಮಾಡಿಕೊಂಡಿದ್ದಾರೆ. ಈ ದಿನ ನಗರದಲ್ಲಿ ರೀತಿ ಜನ ಕಾರ್ಪೊರೇಟರ್‌ಗಳು ಹಾಗೂ ೧೨ ಜನ ವಿಧಾನಸಭಾ ಸದಸ್ಯರು ಇದ್ದಾರೆ. ಇವರಿಗಿಲ್ಲಾ ಪ್ರತಿ ಫಿ-ಶಿ ವರ್ಷಕ್ಕೆ ಸುಮಾರು ೧೦೦ ಮನೆಗಳ ವ್ಯವಸ್ಥೆಯಾಗಬೇಕು. ಆದರೆ ಇದೇ ಒಂದು ಪರಿಪಾಠ ವನ್ನು ಮಾಡುವುದಾದರೆ ಬೇರೆಯವರೂ ನಮಗೆ ಬೇಕು ಎಂದು ಬರುತ್ತಾರೆ. ಆ ಒಂದು ಕಾರಣದಿಂದ ಸದ್ಯಕ್ಕೆ ಈ ಬಗ್ಗೆ ಯಾವುದೇ ರೀತಿಯಲ್ಲಿ ಪರಿಶೀಲನೆ ಮಾಡಲಾಗುತ್ತಿಲ್ಲ.

ಅಧ್ಯಕ್ಷರು.—ಇದನ್ನು ಪರಿಪಾಠ ಮಾಡಿಕೊಂಡರೆ ನಾಳೆ ಗ್ರಾಮಾಂತರ ಪ್ರದೇಶದವರೂ ಕೇಳು ತ್ತಾರೆ. ಗ್ರಾಮಾಂತರ ಪ್ರದೇಶದಲ್ಲಿ ಜನತಾ ಮನೆಗಳನ್ನು ಕೊಡಿ ಎಂದು ಕೇಳಿದರೂ ಕೇಳಬಹುದು.

ನಗರದಲ್ಲಿ ನಡೆಸಿರುವ ಭೂಮಾಪನ ಕಾರ್ಯ

ಶಿಕ್ಷಣಿ ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ

(ಅ) ರಾಜ್ಯದ ಎಷ್ಟು ನಗರಗಳಲ್ಲಿ ಭೂಮಾಪನ ಕಾರ್ಯ ನಡೆದಿದೆ, ಹಾಗೂ ಇನ್ನೂ ಎಷ್ಟು ನಗರಗಳಲ್ಲಿ ಸದರಿ ಕಾರ್ಯ ನಡೆಯಬೇಕಾಗಿದೆ.

(ಆ) ನಗರ ಭೂಮಾಪನ ಕಾರ್ಯ ಮುಗಿಸಲು ಯಾವ ಕ್ರಮ ಕೈಗೊಳ್ಳಲಾಗಿದೆ.

ಶ್ರೀ ಎ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ—೨೭— ೫೦೦೦ಕ್ಕೂ ಹೆಚ್ಚಿನ ಜನಸಂಖ್ಯೆ ಇರುವ ಎಲ್ಲಾ ಉಳಿದ ನಗರಗಳಲ್ಲಿ ಹಾಗೂ ಪಟ್ಟಣಗಳಲ್ಲಿ ನಗರ ಭೂಮಾಪನ ಕಾರ್ಯ ಜರುಗಿಸಬೇಕಾಗಿದೆ.

(ಆ) ರಾಜ್ಯದ ಆರ್ಥಿಕ ಅನುಕೂಲತೆ ಪರಿಗಣಿಸಿ ಹಾಗೂ ಕಾನೂನು ರೀತ್ಯಾ ನಗರ ಭೂಮಾಪನ ಕಾರ್ಯವನ್ನು ಹಂತ ಹಂತವಾಗಿ ತೆಗೆದುಕೊಳ್ಳಲಾಗುತ್ತಿದೆ.